

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
і ПРЭЗІДЫУМА ВЯРХОЎНАГА СОВЕТА БССР.

№ 49  
(7490)  
СЕРАДА  
5  
МАЯ  
1943 г.

ПРАЧЫТАЎ — ПЕРАДАЎ ДРУГОМУ.

Вораг ужо зазнаў сілу сакрушальных  
удараў нашых войск. Блізіцца час, калі  
Чырвоная Армія разам з арміямі нашых  
саюзнікаў зламае хрыбет фашысцкаму зверу.

(З загада Вярхоўнага Галоўнакамандуючага  
Маршала Савецкага Саюза таварыша І. СТАЛІНА).

## ЗАГАД

Вярхоўнага Галоўнакамандуючага

1 мая 1943 г.

№ 195

г. Масква

Таварышы чырвонаармейцы і чыр-  
вонафлотцы, камандзіры і палітра-  
ботнікі, партызаны і партызанкі, ра-  
бочыя і работніцы, сяляне і сялянкі,  
людзі інтэлігентнай працы! Браты і  
сёстры, часова падпаўшы пад іга  
нямецкіх прыгнятальнікаў!

Ад імя Савецкага Урада і нашай  
большэвіцкай Партыі вітаю і він-  
шую вас з днём 1 Мая!

У суровыя дні Айчыннай вайны  
сустрэкаюць народы нашай краіны  
дзень 1 Мая. Яны даверылі свой  
лёс Чырвонай Арміі і не памыліліся  
ў сваіх надзеях. Савецкія воіны  
грудзмі сталі на абарону Радзімы і  
вось ужо амаль два годкі адстая-  
ваюць чэсць і незалежнасць народаў  
Савецкага Саюза.

За перыяд зімовай кампаніі  
1942/43 г.г. Чырвоная Армія нанесла  
сур'ёзныя паражэнні гітлераўскім  
войскам, знішчыла велізарную коль-  
касць жывой сілы і тэхнікі ворага,  
акружыла і ліквідавала дзве арміі  
ворага пад Сталінградам, забрала ў  
палон звыш 300 тысяч варожых сал-  
дат і афіцэраў і вызваліла ад нямец-  
кага іга сотні савецкіх гарадоў і  
тысячы сёл.

Зімовая кампанія паказала, што  
наступальная сіла Чырвонай Арміі  
ўзрасла. Нашы войскі не толькі вы-  
шыблі немцаў з тэрыторыі, захоп-  
ленай імі летам 1942 года, але і за-  
нялі рад гарадоў і раёнаў, якія зна-  
ходзіліся ў руках ворага каля паўта-  
ра года. Немцам аказалася не пад  
сілу прадухіліць наступленне Чырво-  
най Арміі.

Нават для контрнаступлення на  
вузкім участку фронту ў раёне  
Харкава гітлераўскае камандаванне  
аказалася вымушаным перакінуць  
больш трох дзесяткаў новых дыві-  
зій з Заходняй Еўропы. Немцы раз-  
лічвалі акружыць савецкія войскі ў  
раёне Харкава і ўстроіць нашым  
войскам «нямецкі Сталінград». Ад-  
нак спроба гітлераўскага каманда-  
вання ўзяць рэванш за Сталінград  
правалілася.

Адначасова гэтым пабеданосным  
войскамі нашых саюзнікаў разбілі іта-  
ла-германскія войскі ў раёне Лівіі і  
Трыпалітаніі, ачысцілі гэтыя раёны  
ад ворагаў і цяпер прадаўжаюць іх  
граміць у раёне Туніса, а доблесная  
англа-амерыканская авіяцыя нано-  
сіць сакрушальныя ўдары ваенна-  
прамысловым цэнтрам Германіі, Іта-  
ліі, прадвешчаючы ўтварэнне друго-  
га фронту ў Еўропе супроць італа-  
нямецкіх фашыстаў.

Такім чынам, удар па ворагу з ус-  
ходу, з боку Чырвонай Арміі ўпер-  
шыню за час вайны зліўся з ударам  
з захаду, з боку войск нашых саюз-  
нікаў — у адзіны агульны ўдар.


Усе гэтыя абставіны, узятыя раз-  
зам, патраслі да асновы гітлераў-

скую ваенную машыну, змянілі ход  
сусветнай вайны і стварылі неабход-  
ныя прадпасылкі для перамогі над  
гітлераўскай Германіяй.

У выніку вораг аказаўся вымуша-  
ным прызнаць сур'ёзнае пагоршэнне  
свайго становішча і стаў ляманта-  
ваць аб ваенным крызісе. Праўда,  
вораг імкнецца прыкрыць сваё кры-  
тычнае становішча шуміхай аб «та-  
тальнай» мабілізацыі. Але ніякая  
шуміха не можа адмяніць таго фак-  
та, што лагер фашыстаў сапраўды  
перажывае сур'ёзны крызіс.

Крызіс у лагеры фашыстаў выяў-  
ляецца, перш за ўсё, у тым, што  
вораг аказаўся вымушаным адкрыта  
адмовіцца ад сваёй першапачатко-  
вай устаноўкі на маланкавую вайну.  
У лагеры ворагаў цяпер ужо не ў  
модзе гаварыць аб маланкавай вай-  
не, — крыклівая балбатня аб малан-  
кавай вайне змянілася сумнымі пры-  
чытаннямі аб непазбежнасці зацяж-  
най вайны. Калі раней нямецка-фа-  
шысцкае камандаванне выхвалялася  
тактыкай маланкавага наступлення,  
то цяпер гэтая тактыка адкінута  
прэч, і нямецкія фашысты выхва-  
ляюцца ўжо не тым, што яны пра-  
вялі ці маюць намер правесці малан-  
кавае наступленне, а тым, што ім  
удалася лоўка ўлізнуць з-пад ахvat-  
ваючага ўдару англійскіх войск у  
Паўночнай Афрыцы ці з акружэння  
з боку савецкіх войск у раёне  
Дзям'янска. Фашысцкі друк поўны  
бахвальскіх паведамленняў аб тым,  
што нямецкім войскам удалася ўця-  
чы з фронту і пазбегнуць новага  
Сталінграда на тым ці іншым участ-  
ку Усходняга ці Туніскага фронту.  
Відаць, больш няма чым выхваляць-  
ца гітлераўскім стратэгам.

Крызіс у лагеры фашыстаў выра-  
жаецца, па-другое, у тым, што фа-  
шысты пачынаюць усё часцей пага-  
варваць пра мір. Калі меркаваць па  
паведамленнях замежнага друку,  
можна прыйсці да вываду, што нем-  
цы хацелі-б атрымаць мір з Англіяй  
і ЗША пры ўмове іх адыходу ад  
Савецкага Саюза, ці, наадварот,  
яны хацелі-б атрымаць мір з Савец-  
кім Саюзам пры ўмове яго адыходу  
ад Англіі і ЗША. Будучы самі  
да мазга касцей вераломнымі,  
нямецкія імперыялісты маюць на-  
гласць мерыць саюзнікаў на свой  
аршын, мяркуючы, што хто-не-  
будзь з саюзнікаў пападзецца на  
вудачку. Ясна, што не ад добрага  
жыцця балбочуць немцы пра мір.  
Балбатня пра мір у лагеры фашыстаў  
гаворыць толькі аб тым, што яны  
перажываюць цяжкі крызіс. Але аб  
якім міру можа быць гутарка з ім-  
перыялістычнымі разбойнікамі з ня-  
мецка-фашысцкага лагера, якія за-



лілі крывёю Еўропу і пакрылі яе  
шыбеніцамі? Няўжо не ясна, што  
толькі поўны разгром гітлераўскіх  
армій і безагаворачная капітуляцыя  
гітлераўскай Германіі могуць пры-  
весці Еўропу да міру? Ці не таму  
балбочуць нямецкія фашысты пра  
мір, што яны адчуваюць набліжэнне  
надыходзячай катастрофы?

Нямецка-італьянскі фашысцкі лагер  
перажывае цяжкі крызіс і знахо-  
дзіцца перад сваёй катастрофай.

Гэта яшчэ не азначае, вядома,  
што катастрофа гітлераўскай Герма-  
ніі ўжо наступіла. Не, не азначае.  
Гітлераўская Германія і яе армія  
патрасяны і перажываюць крызіс,  
але яны яшчэ не разбіты. Было-б  
наіўна думаць, што катастрофа пры-  
дзе сама, у парадку самацёку. Пат-  
рэбны яшчэ два — тры такіх магут-  
ных удары з захаду і ўсходу, які  
быў нанесены гітлераўскай арміі за  
апошнія 5—6 месяцаў, для таго, каб  
катастрофа гітлераўскай Германіі  
стала фактам.

Таму народам Савецкага Саюза і  
іх Чырвонай Арміі, таксама як на-  
шым саюзнікам і іх арміям прад-  
стаіць яшчэ суровая і цяжкая ба-  
рацьба за поўную перамогу над гіт-  
лераўскімі ізвергамі. Гэта барацьба  
патрабуе ад іх вялікіх ахвяр, ве-

лізарнай вытрымкі, жалезнай стой-  
касці. Яны павінны мабілізаваць усе  
свае сілы і магчымасці для таго,  
каб разбіць ворага і пракласці такім  
чынам шлях да міру.

Таварышы! Савецкі народ праяўляе  
найвялікшыя клопаты аб сваёй Чыр-  
вонай Арміі. Ён гатоў аддаць усе сі-  
лы далейшаму ўмацаванню ваеннай  
магутнасці савецкай краіны. Менш,  
чым за 4 месяцы, народы Савецкага  
Саюза ўнеслі ў фонд Чырвонай Ар-  
міі больш 7 мільярдаў рублёў. Гэта  
яшчэ раз паказвае, што вайна су-  
проць немцаў з'яўляецца сапраўды  
агульнанароднай вайной усіх наро-  
даў, якія насяляюць Савецкі Саюз.  
Рабочыя, калгаснікі, інтэлігенцыя,  
не пакладаючы рук, стойка і мужна  
пераносячы нягоды, выкліканыя вай-  
ною, працуюць на прадпрыемствах і  
ва ўстановах, на транспарце, у кал-  
гасах і саўгасах. Але вайна супроць  
нямецка-фашысцкіх захопнікаў пат-  
рабуе, каб Чырвоная Армія атрымлі-  
вала яшчэ больш гармат, танкаў, са-  
малётаў, кулямётаў, аўтаматаў, міна-  
мётаў, боепрыпасаў, снаражэння,  
харчавання. Значыцца неабходна,  
каб рабочыя, калгаснікі, уся савец-  
кая інтэлігенцыя працавалі для  
фронту з падвоянай энергіяй.

(ПРАЦЯГ НА 2-й СТАР.)



# ЗАГАД

## Вярхоўнага Галоўнакамандуючага

Патрэбна, каб усе нашы людзі і ўсе ўстановы ў тылу працавалі зладжана і дакладна, як добры механізм гадзінніка. Успомнім завет вялікага Леніна: «РАЗ ВАЙНА АКАЗАЛАСЯ НЕПАЗБЕЖНАЙ — УСЕ ДЛЯ ВАЙНЫ, І МАЛЕЙШАЯ РАСПУШЧАНАСЦЬ І НЕДАХОП ЭНЕРГІІ ПАВІННЫ КАРАЦЦА ПА ЗАКОНУ ВАЕННАГА ЧАСУ».

У адказ на давер'е і клопаты свайго народа Чырвоная Армія павінна яшчэ мацней біць ворага, бязлітасна знішчаць нямецкіх захопнікаў, няспынна гнаць іх з савецкай зямлі. Чырвоная Армія за час вайны набыла багаты ваенны вопыт. Сотні тысяч байцоў у дасканаласці авалодалі сваёй зброяй. Многія камандзіры навучыліся ўмела кіраваць войскамі на полі бою. Але заспакайвацца на гэтым было б неразумна. Байцы павінны навучыцца добра валодаць сваёй зброяй, камандзіры павінны стаць майстрамі вядзення бою. Але і гэтага мала. У ваеннай справе, а тым больш у такой вайне, як сучасная вайна, нельга стаяць на месцы. Спыніцца ў ваеннай справе — значыць адстаць. А адсталых, як вядома, б'юць. Таму галоўнае зараз заключаецца ў тым, каб УСЯ Чырвоная Армія з дня ў дзень удасканальвала сваю баявую вывучку, каб УСЕ

камандзіры і байцы Чырвонай Арміі вучыліся вопыт вайны, вучыліся ваяваць так, як гэтага патрабуе справа перамогі.

Таварышы чырвонаармейцы і чырвонафлотцы, камандзіры і палітработнікі, партызаны і партызанкі!

Вітаючы і віншуючы вас з днём 1 Мая,

### ЗАГАДВАЮ:

1. Усім байцам — пехацінцам, мінамётчыкам, артылерыстам, танкістам, лётчыкам, сапёрам, сувязістам, кавалерыстам — прадаўжаць нястомна удасканальваць сваё баявое майстэрства, дакладна выконваць загады камандзіраў, патрабаванні стату-таў і настаўленняў, свята захоўваць дысцыпліну, захоўваць арганізаванасць і парадак.

2. Камандзірам усіх родаў войск і агульнавайсковым камандзірам — стаць майстрамі ваджэння войск, умела арганізаваць ўзаемадзеянне ўсіх родаў войск і кіраваць імі ў бою. Вывучаць праціўніка, паляпшаць разведку — вочы і вушы арміі, памятаць, што без гэтага нельга біць ворага напэўна. Павысіць культуру работы вайсковых штабаў, дабіцца таго, каб штабы часцей і злучэнняў Чырвонай Арміі сталі ўзорнымі органамі кіравання войскамі.

Узняць работу вайсковых тылоў на ўзровень патрабаванняў, прад'яўляемых сучаснай вайной, цвёрда памятаць, што ад поўнага і своєчасага забеспячэння войск боепрыпасамі, снаражэннем, харчаваннем залежыць вынік баявых аперацый.

3. Усёй Чырвонай Арміі — замацаваць і развіць поспехі зімовых баёў, не аддаваць ворагу ні адной пядзі нашай зямлі, быць гатовай да рашучых сражэнняў з нямецка-фашысцкімі захопнікамі. У абароне працягваць упорства і стойкасць, уласцівыя байцам нашай арміі. У наступленні — рашучасць, правільнае ўзаемадзеянне войск, смелы маневр на полі бою, завяршаемы акружэннем і знішчэннем праціўніка.

4. Партызанам і партызанкам — наносіць магутныя ўдары па варожых тылах, шляхах зносін, воінскіх складах, штабах і прадпрыемствах, разбураць лініі сувязі праціўніка. Уцягваць шырокія пласты савецкага насельніцтва ў захопленых ворагам раёнах у актыўную вызваленчую барацьбу, вырастоўваючы тым самым савецкіх грамадзян ад уgonу ў ня-

мецкае рабства і ад знішчэння гітлераўскімі зварамі. Помсціць бязлітасна нямецкім захопнікам за кроў і слёзы нашых жонак і дзяцей, мацяроў і бацькоў, братоў і сёстраў. Усімі сіламі дапамагаць Чырвонай Арміі ў яе барацьбе з подлымі гітлераўскімі прыгнятальнікамі.

### Таварышы!

Вораг ужо зазнаў сілу сакрушальных удараў нашых войск. Блізкіца час, калі Чырвоная Армія разам з арміямі нашых саюзнікаў зламае хрыбет фашысцкаму зверу.

НЯХАЙ ЖЫВЕ НАША СЛАЎНАЯ РАДЗІМА!

НЯХАЙ ЖЫВЕ НАША ДОБЛЕСНАЯ ЧЫРВОНАЯ АРМІЯ!

НЯХАЙ ЖЫВЕ НАШ ДОБЛЕСНЫ ВАЕННА-МАРСКІ ФЛОТ!

НЯХАЙ ЖЫВУЦЬ НАШЫ АДВАЖНЫЯ ПАРТЫЗАНЫ І ПАРТЫЗАНКІ!

СМЕРЦЬ НЯМЕЦКІМ ЗАХОПНИКАМ!

Вярхоўны Галоўнакамандуючы  
Маршал Савецкага Саюза

І. СТАЛІН.

## НА ФРОНТАХ АЙЧЫННАЙ ВАЙНЫ

За мінулы тыдзень з 25 красавіка па 1 мая ўключна ў нашых баях і на аэрадромах праціўніка знішчана 281 нямецкі самалёт. Нашы страты за гэты ж час — 105 самалётаў.

Нашымі караблямі ў Барэнцавым моры патаплены транспарт праціўніка.

\*\*\*

У раёне Новарасіска немцы некалькі дзён таму назад вялікімі сіламі прадпрынялі наступленне, імкнучыся захапіць нашы пазіцыі. Дзейнічаючы пры падтрымцы авіяцыі, праціўнік на працягу 6 дзён вёў жорсткія атакі, спрабуючы зламаць супраціўленне нашых пазіцый. Байцы Н-скага злучэння адбілі ўсе атакі гітлераўцаў і нанеслі ім вялікія страты. У гэтых баях знішчана звыш 7.000 варожых салдат і афіцэраў, падбіта і спалена 25 нямецкіх танкаў і бронемашын. Аб'явіліся частыя пашпарты, не дабіўшыся ніякага поспеху, вымушаны былі спыніць атакі.

\*\*\*

У раёне на поўдзень ад Орла байцы Н-скай часткі атакавалі праціўніка і авалодалі вышыняй, якая мае важнае значэнне. У бою за гэту вышыню знішчана да 200 нямецкіх салдат і афіцэраў. Захоплены ў немцаў 5 кулямётаў, некалькі дэстаў аўтамаці, 3 радыёстанцыі і склад боепрыпасаў.

\*\*\*

На Заходнім фронце нашы падраздзяленні рассялі некалькіх разведчых атрадаў праціўніка і знішчылі 150 гітлераўцаў.

\*\*\*

На Калінінскім фронце артылерысты і мінамётчыкі Н-скай часткі зрабілі агнявы налёт на ўмацаванні праціўніка і знішчылі 9 дэстаў, 8 бліндажоў, 2 гарматы, 7 кулямётаў і да роты нямецкай пяхоты.

Нашы разведчыкі праніклі ў тыл праціўніка і зняўчылі атакавалі нямецкі гарнізон у адной вёсцы. У вучэбным бою нашы байцы знішчылі 45 немцаў і захапілі палонных, вярнуліся ў сваю частку.

Агнём зніжэння артылерыі збіты 3 нямецкія самалёты.

(З паведамленняў  
Совінформбюро).

## Словы вялікага Сталіна на вуснах усіх працоўных

### М А С К В А

Першамайскім ранкам на вуліцах сталіцы ўжо было многа людзей. Лі рапрадуктару сабраліся натоўпы народу. Рупар загаварыў... Знаёмы голас дыктара. Чотка і громка перадаецца першамайскі загад Вярхоўнага Галоўнакамандуючага Маршала Савецкага Саюза таварыша Сталіна.

І так па ўсёй сталіцы. Слухалі, праніклі ў кожную думку, прымалі ў сэрцы жыватворчыя сталінскія словы.

На прадпрыемствах адбыліся мітынгі. На многіх з іх няспынна ідзе работа. Выконваюць тэрміновыя заданні. Дзень і ноч рабочыя не пакідаюць цэхаў. Раней-бы на гэту работу пайшоў цэлы месяц, а цяпер трэба зрабіць у пяць дзён.

— Зробім, — гавораць, — упушчана рабочыя. Загад таварыша Сталіна выклікаў да жыцця новыя сілы.

У адным з цэхаў завода ў адказ на загад таварыша Сталіна дасягнута вялікая працоўная перамога: камуніст токар Аліфанаў даў у фонд Галоўнага Камандавання Чырвонай Арміі каля 2.000 процантаў нормы па апрацоўцы дэталей. Першамайскія падарункі Чырвонай Арміі зрабілі многія рабочыя.

### Л Е Н І Н Г Р А Д

1 мая ў Ленінградзе адбыўся ўрачысты агульнагарадскі радыёмітынг, прысвечаны святу і загаду Вярхоўнага Галоўнакамандуючага. Радыёмітынг адкрыў старшыня выканкома Ленінградскага гарадскога савета тав. Пашкоў. Ён сказаў:

— 3 усёй большэвіцкай палкасцю, як падабае ленінградцам, выканам першамайскі загад Вярхоўнага Галоўнакамандуючага Маршала Савецкага Саюза таварыша Сталіна. Будзем гатовы да рашучых бій з нямецка-фашысцкімі захопнікамі, у якіх Чырвоная Армія сумесна з арміямі нашых саюзнікаў зламае хрыбет фашысцкаму зверу.

На мітынгу таксама выступілі камандуючы вайсковымі Ленінградскага фронту, камандуючы Чырвонасцяжым Балтыйскім флотам, інжынер тав. Пратапопава і адмоладзі тав. Аляксеева.

### С Т А Л І Н Г Р А Д

Адбылося ўрачыстае пасаджанне савецкіх, партыйных і грамадскіх арганізацый горада, прысвечанае 1 Мая.

Сталінградцы сустрэлі дзень Першага Мая вялікімі поспехамі

у аднаўленні гаспадаркі горада. Узняўшы з руін цэлы прадпрыемстваў, кмунальных устано-  
вы, жыллёвыя дамы.

Першамайскі загад таварыша Сталіна будаўнікі горада сустрэлі з вялікім натхненнем. Яны абавязаліся дотэрмінова аднавіць многія аб'екты кмунальнай і жыллёвай гаспадаркі, яшчэ вышэй падняць вытворчасць працы.

Стары каменшчык-пяхіч Васіль Пашалітаў штодзённа выконвае па 5-6 норм.

Тысячы сталінградцаў працавалі 2 мая на суботніку.

### С Т А Л І Н А Б А Д

Тысячы працоўных сталіцы Таджыкістана сабраліся на агульнагарадскі мітынг. З вуснаў у вусны перадаюцца словы першамайскага загада Вярхоўнага Галоўнакамандуючага Маршала Савецкага Саюза таварыша Сталіна: «Блізкіца час, калі Чырвоная Армія разам з арміямі нашых саюзнікаў зламае хрыбет фашысцкаму зверу». Пасля мітынга адбылася дэманстрацыя. У калонах прайшло звыш 50.000 дэманстрантаў.

## СХОД, ПРЫСВЕЧАНЫ ДНЮ 1-га МАЯ

29 красавіка ўвечары адбыўся ўрачысты сход, прысвечаны дню агітды баявых сіл працоўных — Першаму мая. У зал сабраліся старшыня ЦК КП(б) Беларусі, Соўнаркома і Прэзідыума Вярхоўнага Савета Беларускай ССР, многія партыйныя і савецкія работнікі, партызаны і партызанкі, пісьменнікі, артысты, мастакі.

У прэзідыум схода выбіраюцца сакратар ЦК КП(б) Беларусі генерал-лейтэнант тав. Панамарэнка; Старшыня Соўнаркома БССР тав. Былінскі; Старшыня Прэзідыума Вярхоўнага Савета БССР тав. Наталевіч; таварышы Калінін, Малін, Крулепа, Эйзенгаў, Аўхімовіч, Гарбуноў, Бельчанка, Рыжыкаў, Ганенка, Прохараў і другія.

Урачысты сход адкрывае Старшыня СНК БССР тав. Былінскі.

Пад гучныя апладысменты ўдзельнікам схода ў ганаровы прэзідыум схода выбіраецца прадвыдчы народнага вялікі Сталін, таварышы Молатаў, Варашылаў, Кагановіч, Калінін, Андрэеў, Мікаеян, Жданав, Хрушчоў, Берыя, Швернік, Маленкоў, Шчэрбакоў, Вазнесенскі.

З дакладам аб Першым Май і міжнародным становішчы выступіў сакратар ЦК КП(б) Беларусі па прапагандзе тав. Т. Гарбуноў.

Пад бурныя апладысменты ўсяго зала прымаецца прывітальнае пісьмо Вярхоўнаму Галоўнакамандуючаму Маршалу Савецкага Саюза таварышу Сталіну.

— Беларускі народ па Вашаму, таварыш Сталін, закліку з першых дзён Айчыннай вайны ўзнімаў на свяшчэнную барацьбу супраць ненавісных нямецка-фашысцкіх прыгнятальнікаў, — гаворыцца ў пісьме. — У самай разгар баёў адусюль была эвакуіравана беларуская прамысловасць. Сотні фабрык і заводаў з усім абсталяваннем і рабочымі калектывамі, эвакуіраваныя ў савецкі тыл, на новым месцы арганізавалі выпуск грознай зброі, якую доблесныя чырвоныя воіны б'юць нямецкіх акупантаў.

Гітлераўцы ў Беларусі сустрэлі магутны партызанскі рух, сустрэлі непакорнасць, нянавісць і помсту беларускага народа. Партызанская вайна стала вайной ўсяго народа. Больш 150 тысяч нямецкіх салдат і афіцэраў знішча-

ны беларускімі партызанамі і партызанкамі.

На фронтах айчыннай вайны сыны беларускага народа ў радах доблеснай Чырвонай Арміі гераічна змагаюцца за вызваленне роднага краю, за свабоду нашага народа. Імёны праслаўленых Герояў Савецкага Саюза — Нікалая Гастэла, Льва Даватара, Міхаіла Сільніцкага, Канстанціна Заслонава і многіх іншых праслаўляюць беларускі народ у яго жорсткай барацьбе за сваю незалежнасць і свабоду.

Мы запэўніваем Вас ад імені беларускага народа, партызан і партызанак, што наш народ у адзінай сім'і народаў Савецкага Саюза будзе змагацца да поўнай перамогі, датуль, покі апошні не-мец не ляжа касцям у сырую зямлю, і Беларусь зноў будзе вольнай, незалежнай, шчасливай.

Няхай жыве наш правадыр і настаўнік, родны таварыш Сталін! У заключэнне французскага схода адбыўся вялікі канцэрт, у якім прымалі ўдзел лепшыя тэатральныя сілы Беларускай ССР.

## ЗАГАД ПРАВАДЫРА НАТХНЯЕ НА ПОДВІГІ

Раніцою 1 мая на фронце прагучэлі гістарычныя поўныя мудрага зместу і веры ў недалёкі час перамогі сталінскія словы, перадаваныя па радыё. Яны поўнаць сэрцы франтавікоў годасцю за атрыманы перамогі, непакіснай упэўненасцю ў надыходзячым разгроме ворага. Апошнія словы загада тонуць у магутным «ура», якое доўга перакатваецца над лагчынамі і ўзгоркамі.

Слова бярэ заводчык гарматы Нікалай Смірноў, які падбіў у зімовых баях нямецкі танк і за баявыя подвигі быў узнагароджаны ордэнам Чырвонай Звязды.

— Калі я слухаў загад, у мяне светла стала на сэрцы. Калі-б таварыш Сталін мог пачуць адгэтуль, я крыкнуў-бы: ёсць, таварыш Сталін! Будзем моцна трымаць участак фронту. Будзем дзень і ноч вучыцца мастацтву бою. Будзем так вучыцца, каб па першаму Вашаму загаду пранесці свае сцягі да самай нямецкай граніцы.

Усе выступаючыя на мітынг у гэтай часці і ў другіх часцях Чырвонай Арміі пакляліся ў адказ на загад не даваць ворагу супакою ні днём, ні ноччу, біць яго да канчатковай перамогі.

## УРАЛ ДАСЦЬ ФРОНТУ ЯШЧЭ БОЛЬШ УЗБРАЕННЯ

Ураўцы з выключнай увагай слухалі перадачу першамайскага загада Вярхоўнага Галоўнакамандуючага Маршала Савецкага Саюза таварыша Сталіна. На заводах і фабрыках, шахтах, новабудуемых і чыгунках адбыліся сходы і мітынгі працоўных.

Дырэктар Кушнінскага металургічнага завода тав. Дучарэнка расказаў:

— Сваё слова мы стрымалі. За два месяцы — у сакавіку і красавіку мы далі ў асобы фонд Галоўнага Камандавання Чырвонай Арміі 1.000 тон чыгуна і 350 тон сталі. Але мы павінны даваць яшчэ больш, і мы дадзём.

Доменшчыкі і сталевары завода парашылі працягваць спабарніцтва і абавязаліся скончыць поўнарадовую праграму да 25 чэрвеня.

З вялікім уздымам прайшлі мітынгі на многіх іншых заводах. Усюды рабочыя і інжынерна-тэхнічныя работнікі бяруць абавязальства павялічыць вытворчасць узбраення.



## СЁННЯ—ДЗЕНЬ БОЛЬШЭВІЦКАГА ДРУКУ



Дзесяткі партызанскіх газет выходзяць і распаўсюджваюцца на Беларусі. Яны нясуць праўду беларускаму народу, клічуць яго на бой з нямецкімі захопнікамі.

БОЛЬШЭВІЦКІ ДРУК БЕЛАРУСІ  
Ў ДНІ ВЯЛІКАЙ АЙЧЫННАЙ ВАЙНЫ

Звыш 20 месяцаў гаспадарыць нямецка-фашысцкія захопнікі ў гарадах і вёсках Беларусі. Звыш 20 месяцаў яны твораць свае адвечныя злачынствы, рабуюць насельніцтва, забіваюць жанчын і дзяцей. Але беларускі народ не скарэўся, ён не стаў і ніколі не стане на калені перад ворагам! Беларускія патрыёты па закліку вялікага Сталіна аб'ядналіся ў шматлікія партызанскія атрады і вядуць геранічную барацьбу супраць захопнікаў. Яны не даюць спакою акупантам ні ўдзень, ні ўночы, яны разбураюць камунікацыйныя лініі, пускуюць пад адкос ваенныя эшалоны, узрываюць масты, на кожным кроку знішчаюць ненавісных чужынцаў.

Велізарную дапамогу партыйным арганізацыям, партызанскім атрадам у барацьбе супраць нямецка-фашысцкіх акупантаў аказвае большэвіцкі друк Беларусі.

Перад намі газета «Звезда» — орган ЦК і Мінскага абкома КП(б) Беларусі. У № 1 чытаем: «Партызан! Ты бачыш — на фронт цягнуцца нямецкія эшалоны, награваныя салдатамі, боепрыпасамі і тэхнікай. Узрываў чыгуначнае палатно, масты, пускай пад адкос эшалон! Гэтым ты дапаможаш наступленню Чырвонай Арміі... Ты чуеш — па тваёй краіне кроць салдаты і афіцэры гітлераўскай грабежніцкай арміі. Знішчай іх, як шалёных сабак! Радзіма толькі тады ўдзільне сваёй, калі на яе зямлі не застанеца ні аднаго акупанта... Ты чуеш, як плачун твае дзеці, жонка, маці. Гэта фашысцкія бандыты здзекуюцца з іх. Знішчай нямецкую погань! Няхай сваёй крывёю расплоціцца во-раг за страшныя злачынствы!»

У суровых умовах падполля газета мінскіх большэвікоў з нумарам выкрывае здрадніцкіх беларускага народа — гітлераўскіх паслугачоў, паказвае шматлікія факты грабежніцтва і зверстваў нямецка-фашысцкіх захопнікаў, выкрывае іх правакацыі, заклікае партызан, увесь беларускі народ да вольнага барацьбы з фашысцкімі акупантамі.

Заклікі газеты хутка сказаліся на фронт.

Беларуская працоўная моладзь не пайшла на гітлераўцамі. Цэлымі групамі накіраваліся юнакі і дзяўчаты ў лясы, у партызанскія атрады.

Па Мінскай абласці немцы не атрылі жаданых вынікаў і пахлебных тоўкаў. Сяляне схавалі хлеб, а ў асобных выпадках знішчылі яго. «Лепш спаліць, чым аддаць ворагу», — так раіла газета, к. зрабілі калгаснікі многіх вёсак

Шырэй распаліць партызанскую вайну, як мага лепш дапамагаць партыйнай арганізацыі, беларускаму народу ў барацьбе з акупантамі — такая галоўная тэматыка «Звезды». У кожным нумары баявая мінская газета паказвае герояў-партызан, іх храбрасць і самаахвяраванне. Яна заклікае працоўных:

— Яшчэ вышэй баявую актыўнасць!  
«Біць гітлераўскіх нягоднікаў па аднаму і групамі, біць усюды, дзе яны ні паявяцца!»

Газета «Віцебскі рабочы» — орган Віцебскага абкома КП(б) Беларусі з яшчэ большай сілай і яркасцю паказвае цяжкае становішча беларускага насельніцтва, яго пакуты пад снётам нямецкага фашызма, асвятляе геранічную барацьбу народных масаў супраць азявэралай гітлераўскай банды.

44 нумары выйшла гэтай газеты. І ў кожным з іх чытачы — працоўныя Віцебскай абласці знаходзяць параду да дзеяння, агітсты сталінскі заклік да барацьбы, чэргаюць упэўненасць у нашай перамозе над ворагам, знаёмяцца са становішчам на фронтах Айчынай вайны, з баявымі подвігамі беларускіх партызан.

У нумары ад 23 студзеня гэтай года «Віцебскі рабочы» ў раздзеле «Колькі ты знішчыў немцаў?» прыводзіць кароткія допісы партызан, іх справядзачы аб сваёй баявой дзейнасці.

Дзеяннем партызан у гэтым нумары аддаецца цэлая старонка — друкуецца артыкулы і допісы партызан Івана Г., Змітрака Н., Аўхіма Р., Леаніда Д., Фёдора Л. і іншых. Як бы абавольваючы змешчаны матэрыял, газета ліша:

«На акупіраванай тэрыторыі немцы павінен адчуваць сябе, як у пекле. 3-а кожнага куста, у кожным доме няхай сочыць немца смерць».

Незгасальны гнеў і прага помсты вядуць нас у бой! — прадаўжае газета. У чарговым нумары яна заклікае народных масаў: «Паратварайце ў абломкі нямецкія палатны, аўтамашыны, не дапускайце да фронта жывую сілу і тэхніку ворага, знішчайце яе!»

Сваёй праўдзівасцю і даходлівасцю да мас працоўных абласная газета «Віцебскі рабочы» выклікае трывожу ў стане фашысцкіх акупантаў і іх пасобнікаў.

Патрыёты і змяты дайшоў да нас № 9 ад 20 сакавіка 1943 года газеты «Кіравец» (Віцебск), што пачынаў ён не ў адных руках, што з цікавасцю яго чыталі калгаснікі і калгасніцы Н-скага раёна, Магілёўскай абласці.

На першай старонцы «Кіраўца» друкуецца паведамленне Саві-

формбюро аб заняцці Чырвонай Арміяй Гжацка, Вязьмы, Белага. Перадавы артыкул «Загад таварыша Сталіна — непахісны закон» растлумачвае насельніцтву тую задачу, якія пастаўлены таварышам Сталіным перад савецкімі партызанамі і партызанкамі. На другой старонцы, гаворачы аб поспехах Чырвонай Арміі на фронтах айчынай вайны, газета ва ўвесь голас заклікае:

— Дапамагайце наступаючай Чырвонай Арміі, руйнуйце камунікацыйны вораг!

Змястоўныя нумары газеты «Бабруйскі партызан». Побач з падрабязнымі артыкуламі аб жыцці працоўных Савецкага Саюза, аб геранічных буднях Чырвонай Арміі і савецкіх партызан, бабруйскага партызанскага газета дае належны адпор фашысцкай правакацыі, кожнай гебельскай хлусні.

Каб хоць трошкі прыкрыць свой грабеж у Беларусі, гітлераўцы паведамілі, нібы з Германіі ў Расію завозіцца парадзістая жывёла і машыны. «Бабруйскі партызан» на хлусню Гебельса адказвае проста:

«Але няхай-бы яны назвалі хоць адну вёску, куды прывезена гэта жывёла. Скажаць гэтага немцы не могуць, таму што яны хлусяць... Фашысцкай хлусні ніхто не верыць».

«Патрыёт радзімы» — так назвалі сваю газету партызанам злучка і навакольных да яго раёнаў. Яны апраўдваюць гэту назву, яны паказваюць сябе, як справядлівых савецкіх патрыётаў.

Па баявых старонках газеты мы бачым, як партызаны дапамагаюць Чырвонай Арміі, якую велізарную шкоду прычыняюць яны акупантам.

Сістэматычна, дзесяць разоў у месяц, выходзіць газета «Савецкая Беларусь», чатыры разы ў месяц — газета-плакат «Раздзім фашысцкую гадзіну».

Рэгулярна выходзяць газета «Чырвоная змена» (орган ЦК ЛКСМБ), газеты Вілейскага, Гомельскага, Магілёўскага абкомаў КП(б)Б і другія.

На тэрыторыі часова акупіраванай Беларусі падпольнымі абласнымі і раённымі арганізацыямі КП(б) Беларусі выдаюцца дзесяткі газет.

Вялікае значэнне большэвіцкага друку ў Беларусі ў дні айчынай вайны. Ён натхняе беларускі народ на барацьбу з гітлераўскімі захопнікамі. Ён дапамагае КП(б) Беларусі ў ажыццяўленні задач, пастаўленых перад партызанамі і партызанкамі Беларусі нашым правадыром і настаўнікам Маршалам Савецкага Саюза таварышам Сталіным.

## МОЙ ДЭВІЗ—ЗАБІ НЕМЦА

(Пісьмо з фронту)

Многа год мінула з таго часу, і я ўжо забыўся, ад каго чуў такі сказ пра вясну:

«Вясна бяжыць да нашага сяла нацянкі, праз лес і луг, пераскаквае рэчкі і вазёры. Пакуль дабяжыць да нашых агародаў, — разгарэцца, улапее настолькі, што крупіцы поту блішчаць на травах, на кустах...»

Гэта мне запаматвалася назаўсёды. Бывала выйдзеш на ганак і, здаецца, бачыш, як, падкасаўшыся, бяжыць вясна: бадзёрая, радасная, ружовая.

Вось і цяпер, мне здаецца, яна бяжыць муражліваю спежкаю, пераскаквае праз рэкі, праз папалішчы, праз курганы-магілы; бяжыць да нашых агародаў, да нашага сяла. Але ніякага там сяла няма. Яшчэ зімою немцы спалілі наша сяло. Старыкоў і дзяцей немцы хапалі і жывымі кідалі ў агонь, адсякалі ім галовы. Маладых хлопцаў і дзяўчат акупанты адправілі на катаргу ў Германію. Многім па дарозе ўдалося ўцячы ў лес да партызан.

Не ў родным сяле, а ў глухих хмызняках, у цёмных лясах сустракаюць людзі вясну.

Не крупіцы поту-расы, а кроў людская чырванее на травах, на кустах. Кроў майго бацькі, майёй жонкі, дзяцей; кроў майх суседзяў Платона Ахрэмыча, Аляксандра Каржана, Тімоха Васілеўскага. Гэта кроў кліча мяне да помсты. З таго часу, як даведаўся я пра гэту страшэнную трагедыю, няма мне спакою, унімку.

Дзе-б я не быў, куды-б я не ішоў — усюды перада мною стаяць чорныя папалішчы, мрояцца і паляваюць пажарышчы, бачу адсячаныя галовы родных, блізкіх, знаёмых. Мною кіруе нейкая таемная сіла і вядзе мяне з бліндажа на перадавую, вядзе шукаць немца-звера.

Убачыўшы немца, мае вочы робяцца больш зоркія, рукі больш цвёрдыя, цела больш пружыністае. Я гатоў адзіну рынуцца на кучку нямецкіх разбойнікаў. Бой — мая стыхія. Убачыўшы варожую кроў — мне лягчай на сэрцы, не так цяж гнеў.

Кожны дзень забі немца! — мой дэвіз. Бываюць дні, калі я б'ю па два і больш немцаў. Я авалодаў снайперскаю вінтоўкаю, стаў снайперам спецыяльна, каб лаўчыць цэліць у ворага. За кароткі час я забіў 27 нямецкіх салдат і трох афіцэраў.

Не так даўно быў у снайперскай засадзе. Мяне заўважылі нямецкія аўтаматыкі. Пачалі страляць. Я перапоўз за другі куст і з новай пазіцыі ўлажыў двух немцаў. Але іх было многа. Страляюць з аўтаматаў па новай пазіцыі. Я — за тоўсты пеня. Немцы ўжо зусім блізка. Прыцэліўся — і фрыца няма. Яшчэ выстрал — яшчэ адзін нямецкі труп. Нямецкія аўтаматыкі бліжэй і бліжэй паўзучы. Бачу іх агідныя морды, чую варожую мову. Акурат у гэты час падаспеў мой друг — снайпер Міхаіл Клімаў, які быў у засадзе. Мясце, як быццам, нешта падхапіла на ногі.

— Ура! — крычу. — Калі немцаў!

— Ура! — крычыць Міхаіл.

Немцы так былі збытанжаны, што не ўспелі апомініцца. Яны думалі, што трапілі ў пастку, што тут па меншай меры ўзвод савецкіх байцоў. Не мог-жа я адзіг, як вар'ят, ляпець на іх. Некаторыя аўтаматычны падхапіліся і дай бог ногі. Я прыцэліўся і яшчэ аднаго фрыца зваліў з ног. Астатнія ўцяклі, а два паднялі рукі. Немцы стаялі, як бараны, і вачам сваім не верылі: перад імі не было ніякай роты байцоў, стаяў я ды мой друг. У нашых позірках святліліся пажары нашых вёсак. Немцам было страшна і яны лепеталі:

— Гітлер капут!

Недалёк той час, калі ўсёй разбойніцкай гітлераўскай арміі будзе капут.

Зноў свабода і радасць разгорнуць крыллі над родным краем. Зноў мурожнаю спежкаю з-за лесу прыдзе да нас вясна вызвалення.

Сержант А. КАРАНЕВІЧ,  
орденаносца.

## ІДУ Ў БОЙ...

(Пісьмо партызана)

На Беларусі вясна. Цякуць поўнаводныя рэкі, зелянівае пакрыліся папалы, набухаюць почки на дрэвах. Якая гэта радасная і шчаслівая пара года была ў нашай старонцы!

Прыходзіць вясна ўносіў ажыўленне не толькі ў багату беларускую прыроду, але і ў жыццё людзей. На калгасных палях грукалі трактары, на сонцы блішчалі начышчаныя жалёю лемі-хі-плугоў, цульхныя зямлі пры-мала залацістае зерне, каб зашумець новым багатым ураджаем.

А надвечоркам па вуліцы вёсак выходзілі дзвучаты і гукалі вясну-красну. Голасна заліваўся гармонік. Яркая гарэла святло ў клубах, чыталыхся, кіно. Там калгаснікі знаходзілі сабе прыемы адпачынак пасля працоўнага дня.

Як самае найліпшае свята, сустракалі мы Першы май.

Колькі разоў, з прыўзнятай галавою, у калоне дэманстрантаў, я праходзіў міма першамайскай трыбуны. У гэты міг, як ніколі, усім нутром я адчуваў тую вялікую радасць свабоднага чалавека. Я быў горды за сябе, за сваю краіну. Шчасцем поўніліся грудзі, і песня сама лілася з вуснаў.

Так было...

На Беларусі вясна. Але не чула песень, не убачыш моладзі на вуліцах — фашысцкія акупанты пагналі яе на катаргу ў Нямеччыну, а вёскі спалілі разам з жанчынамі, старыкамі, дзецьмі. Вось ужо хутка два годкі, як Беларусь стоіць пад ярмом гітлераўскага «новага парадку». Смерць і разбурэнне, гвалты і эдзекі, непамерныя падаткі і шматлікія штрафы прынеслі акупанты беларусам.

Прыціхшая, але непакорнай ляжыць мая старонка пад пятой акупантаў. З прыходам вясны ўсё часцей і часцей цішня абуджаюць магутныя выбухі, куля-

мётныя і вінтавыя стрэлы. Гэта на партызанскіх мінах узрываюцца нямецкія ваенныя эшалоны, аўтамашыны, мёртвымі падаюць фрыцы. На Беларусь прышла другая партызанская вясна. Яна знамянальна тым, што ярач разгараецца поўным свяшчэннай народнай вайны з нямецкімі захопнікамі. У нас не будзе ні дэманстрацый, ні народных гуляняў. Не час для гэтага. Тут, у глыбокім варожым тылу, мы павольму, па партызанску адначым другі ваенны май.

У гэтыя дні прыходу вясны — я іду ў бой. Гэта будзе мая і майх таварышоў па зброі саракавая баявая аперацыя. Многа фашысцкага звар'я лягло касцямі ад нашай партызанскай зброі. Многа іх яшчэ ляжа гэтай вясной. Гітлераўцы ў каторы раз адчуваюць усю сілу партызанскіх удараў, усю нянавісць народа да фашысцкіх вылюдкаў.

Я іду ў бой з лютым, крыва-жэрным ворагам. Я іду ў бой таму, што хацу быць чалавекам, хачу жыць і свабодна дыхаць у сваёй краіне.

Я іду ў бой таму, што не магу спакойна спаць, пакуль па майёй зямлі ходзіць немец. У майм горле перасядае кавалак хлеба, калі я кожны дзень чую стогны і энкі галодных, прыгнечаных людзей. Маё сэрца поўніцца болем, калі я гляджу на спалянёныя фашысцкімі катамі гарады і вёскі. Па майёй скуру праходзіць мароз пры думцы аб сотнях тысяч знішчаных гітлераўцамі беларусаў.

Ой, якія страшэнныя злачынствы фашыстаў на Беларусі! Маё сэрца гарыць нянавісцю да нямецкіх душгабуаў, яно прагне свяшчэннай помсты.

Я моцна сціскаю ў руках зброю. Іду ў бой.

МІКОЛА С.



## Заява Хэла аб першамайскім загадзе таварыша СТАЛІНА

Каментыруючы першамайскі загад таварыша Сталіна, дзяржаўны сакратар Злучаных Штатаў Амерыкі Хэл заявіў, што гэты

загад з'яўляецца «хваляючым выступленнем мудрага правадзіра, выступленнем, надзвычай карысным у цяперашні час».

## Загад Вярхоўнага Галоўнакамандуючага Маршала Савецкага Саюза таварыша СТАЛІНА — у цэнтры ўвагі грамадскасці Англіі і ЗША

Першамайскі загад Вярхоўнага Галоўнакамандуючага Маршала Савецкага Саюза таварыша І. Сталіна выклікаў у Англіі вялікую цікавасць. Англійскае радыё перадало загад на многіх мовах. Загад таварыша Сталіна шырока публікуецца ў англійскім друку.

Радыйкаментатар Патрык Лейсі заявіў, што першамайскі загад Сталіна яшчэ раз падкрэсліў, якое моцнае адзіства паміж саюзнікамі і якое непакіснае іх баявое садружства. Словы Сталіна адносна баявых дзеянняў войск саюзнікаў у раёне Туніса і доблеснай англа-амерыканскай авіяцыі з'яўляюцца высокай пахвалай. Сталін, заяўляе каментатар, не такі чалавек, каб хваліць незаслужана. Гэта найбольш адравадзены і праўдзівы чалавек, які гаворыць тое, што думае, і думае тое, што гаворыць. Сталін не даражна скажаў, што гітлераўская Германія і яе армія патрасяны і перажываюць крызіс, але яны яшчэ не разбіты. Цяжкія баі, гаворыць Патрык Лейсі, яшчэ наперадзе, але Сталін непакісна ў сваёй упэўненасці ў перамозе, якая будзе дасягнута Чырвонай Арміяй сумесна з арміяй яе саюзнікаў.

Англіскае міністэрства інфармацыі ў паведамленні для друку ўказвае, што «загад Сталіна расцэньваецца ў Лондане, як у вышэйшай ступені важная дэкларацыя, якая мае глыбокае значэнне ў даны момант для справы Аб'яднаных нацый».

Дыпламатычны аглядальнік агенцтва Рэйтэр паведамляе, што першамайскі загад таварыша Сталіна цёпла сустрануты ў Лондане. Па словах аглядальніка, тут асабліва адзначаецца, што Сталін з пахвалай скажаў аб пабеданосных войнах саюзнікаў Расіі і іх авіяцыі.

Лонданскае радыё, адзначаючы загад таварыша Сталіна, як дакумент вялікай палітычнай важнасці, адзначае, што ён «наносіць сакру-

шальны ўдар па гітлераўскай прапагандзе, якая спрабуе пераканаць насельніцтва краін, якія падпарадкаваны Германіі, у існаванні рознагалоссяў, якія нібыта маюцца сярод Аб'яднаных нацый. У загадзе Сталіна выказан цвёрды намер рускага народа змагацца да поўнай перамогі над ворагам. Разам з тым гэты загад дае рускаму народу упэўненасць у тым, што ён змагаецца не адзін і што дзеянні ўзброеных сіл Аб'яднаных нацый прадаўжаюць стварэнне другога фронту».

Дыпламатычны аглядальнік газеты «Сандзі дэспетч» піша, што «загад Сталіна сарваў новую кампанію Германіі, разлічаную на тое, каб раскалоць саюзнікаў». Аглядальнік падкрэслівае, што падобныя палітычныя трукі гітлераўцаў з'яўляюцца доказам таго, што гітлераўцы «разумеюць сваю няздольнасць ухіліць ваеннымі сродкамі катастрофу, якая ім пагражае».

Загад Вярхоўнага Галоўнакамандуючага Маршала Савецкага Саюза таварыша Сталіна знаходзіцца ў цэнтры ўвагі амерыканскай грамадскасці. Амерыканскае радыё, агенцтва Асоцыятэд Прэс і Юнайтэд Прэс шырока распаўсюдзілі гэты загад. Нью-ёркскія і вашынгтонскія, чыкагскія і іншыя газеты апублікавалі яго на першых старонках.

Газеты спецыяльна падкрэсліваюць у сагаловках тое месца, дзе таварыша Сталіна, дзе гаворыцца, што ўдар па ворагу з усходу, з боку Чырвонай Арміі, упершыню за час ваіны зліўся з ударам з захаду, з боку войск саюзнікаў — у адзіны агучны ўдар. Газеты таксама падкрэсліваюць тым самым загад, у якім выказана непакісна ўпэўненасць таварыша Сталіна ў перамозе над ворагам.

## ПОДВІГ НІКАЛАЯ НЕКАЦЕРЫНСКАГА

Нікалай Некацерынскі павінен быў завяршыць аперацыю і цяпер поўз па краю насыпу. Ён ведаў: блізка немцы і іх нямала. Яны могуць нарабіць непрыемнасцей і нават сарваць аперацыю. Але ж апошняе Нікалай адхіляў. Заданне трэба было абавязкова выканаць, бо вельмі многа воінскіх саставаў ішло да лініі фронту па гэтаму участку чыгуны.

Нікалай дасягнуў патрэбнага месца і заклаў ладную порцыю ўзрыўчаткі. «Фрыцам на закуску» — пакартаваў ён пра сябе.

Ён сабраўся было назад, але выраза заўважыў у розных месцах нямецкіх салдат. Яны ішлі невялікімі групамі, трымаючы напастагове зброю. Няўжо дасягліся?

Каб застацца непрыкметным, Нікалай прыпаў да рэек. Рэйкі гулі. Сюды «шоў» поезд...

Гул усё ўзмацняўся і неўзабаве паказаліся дымок і чорная кропка, якая павялічвалася з набліжэннем поезда.

Нікалай зразумеў: ісці назад — значыць выдаць таварышаў, што знаходзіліся ў засадзе, і сарваць баявую аперацыю, да якой атрад доўга рыхтаваўся.

Поезд, як гадзіюка, выкручваўся па рэйках, ён прайшоў станцыю, не затрымаўся, рушыў далей. Ён насочваўся на Нікалая Некацерынскага, які ляжаў паміж рэек. Побач была смерць, якую Нікалай падрыхтаваў для другіх, нечужых яму, людзей.

Неба, зацігнутае хмарамі, плыло над ім, і недзе далёка, на ўсходзе, віднеліся паміж хмар блакітныя прасветы.

Ён яшчэ паспеў аглянуцца назад і паглядзець на тое месца, дзе былі ў засадзе яго таварышы.

Потым усё злілося...

Ён не вярнуўся больш да партызан, у іх вялікую дружную сям'ю. Але ён адпомсціў за сябе няўзятым чужынкам, што хочучы гаспадарыць на нашай зямлі, 70 таварных вагонаў, у якіх ехалі на фронт нямецкія бандыты, паліцэйскія пад адкос. Некалькі дзён мясцовы гарнізон гітлераўцаў падбіраў абломкі вагонаў і выцягваў з пад іх забітых немцаў.

С. МЕЛЬНИКАУ.



НА ЗДЫМКУ: Перадача Чырвонай Арміі эскадрылі самалётаў імені Героя Савецкага Саюза А. Чэкаліна, лабудаванай на сродкі працоўных.

## БАЯВЫЯ ДЗЕЙННІ МІНСКІХ І ПАЛЕСКІХ ПАРТЫЗАН

Партызанскі атрад, які дзейнічае ў адным з раёнаў Мінскай абласці, зрабіў налет на варожы гарнізон горада Н. У жорсткім вулічным бою большасць гітлераўцаў была знішчана. Астатнія нямецкія салдаты забілі свайго камандзіра і каменданта горада і з усім узбраеннем здаліся партызанам. Усяго здалося ў палон 33 немцы.

Група партызан другога атрада пусціла пад адкос нямецкіх войскаў эшалон. У выніку крушэння знішчаны паравоз, 9 платформ з аўтамабілямі і 15 вагонаў з узбраеннем. Гітлераўцы паслалі да месца катастрофы аднаўленчы поезд. Савецкія партызаны замініравалі чыгунку і ўзарвалі і гэты поезд.

Партызанскі атрад, які дзейнічае ў адным з раёнаў Палескай абласці, зрабіў ноччу напад на нямецкі гарнізон. Гітлераўцы былі захоплены зняцка. У кароткай схватцы савецкія партызаны разграмілі варожы гарнізон і захапілі 40 палонных. Захоплены трафей: 4 кулямёты, многа вінтовак і боепрыпасаў.

У раёне дзеяння другога атрада палескіх партызан на наш бок перайшлі 54 чэхаславакі, гвалтоўна мабілізаваны ў нямецкую армію. Перабежчыкі прынеслі з сабою ўсю сваю зброю. Яны заявілі: «Мы не хочам праліваць сваю кроў за Гітлера і фашысцкіх звыроў, якія занялі нашу краіну».

## На эвакуіраваным прадпрыемстве

Выварочымі перамогамі сустрэлі 1-е Мая рабочыя, служачыя, інжынеры і тэхнікі эвакуіраванага вугалецкага іголкавага завода.

На заводзе шырока разгорнута сацыялістычнае спаборніцтва за стварэнне магутнага ўкладу ў асобны фонд Галоўнага Камандавання Чырвонай Арміі. Калектыву завода з поспехам выканаў свае прадамыя абавязальствы — перакрыта чатырохмесячную вытворчую праграму, элазена ў фонд Галоўнага Камандавання 3.000

камплектаў звышпланавай баявой прадукцыі.

У адзнаку першамайскага свята ў цэхах адбыліся мітынгі, гутаркі. Паміж імі цэхаў упрыгожаны лозунгамі, партрэтамі кіраўнікоў партыі і ўрада і лепшых людзей прадпрыемства. Свята Першае Мая прайшло на заводзе пад знакам яшчэ большага ўзмацнення працы на вытворчасці, яшчэ лепшай дапамогі чырвонай Арміі ў разгроме гітлераўскіх бандытаў.

## Мастакі Савецкай Беларусі — сваёй радзіме

Самыя лютыя ворагі культуры — гітлераўскія мярзотнікі разбураюць усё, што сустракаецца ім на шляху. Яны знішчылі велізарную каштоўнасць беларускай нацыянальнай культуры, у тым ліку карцінную галерэю ў Мінску, гістарычныя музеі ў Гомелі, Магілёве, Мінску і іншых гарадах Савецкай Беларусі. Але фашысцкія забойцы не зламалі дух і не спынілі творчай дзейнасці работнікаў беларускай нацыянальнай культуры і мастацтва.

Мастакі Савецкай Беларусі засталіся вернымі сваёй радзіме, свайму народу. У радах Чырвонай Арміі і ў савецкім тылу яны нястомна працуюць над новымі творами, прадаўжаючы лепшыя традыцыі беларускага мастацтва. У новых творах беларускіх мастакоў знаходзіцца яркае адлюстраванне герояў айчынных ваіны, мужная барацьба беларускага народа за сваё вызваленне, слаўныя справы беларускіх партызан.

У творах беларускіх мастакоў і скульптараў, прадстаўленых на выстаўках, прысвечаных айчынным ваіне, ярка выражана сіла і воля воінаў Чырвонай Арміі. Такія: «28 гвардзейцаў» (праект помніка) і бюст Героя Савецкага Саюза А. Даватара — скульптара Грубе, бюсты Герояў Савецкага Саюза — Н. Гастэла, В. Талаліхіна, М. Сілавіча, Ф. Смалячкова, Т. Бумажкова і інш. выкананыя скульптарам Азгурам.

Работы мастака Лейтмана «Працоўны фронт», «На кліч радзімы» з вялікім настроем паказваюць героіку тыла, дапамогу насельніцтва Чырвонай Арміі.

На выстаўцы, прысвечанай разгрому нямецка-фашысцкіх войскаў пад Масквой, прадстаўлены карціны мастакоў Красоўскага, Гаўрыленкі, Кудрэвіча, Заборава, Тарасікава. У плакатах, малюнках, акварэлях паказан драпежніцкі твар нямецка-фашысцкіх мярзотнікаў, разбой, якія чыняць на беларускай зямлі. Акварэль мастака Тарасікава «Гітлер на Беларусі» малюе страшэнныя пакуты беларускага народа пад ігам нямецкіх акупантаў. Да помсты, жорсткай барацьбы з нямецкімі захопнікамі заклікаюць творы нашых мастакоў.

Беларускія мастакі і скульптары актыўна ўдзельнічаюць у выстаўках, прысвечаных айчынным ваіне, якія арганізаваны ў многіх гарадах Савецкага Саюза — Сverdлоўску, Новасібірску і г. д.

Зацверджан тэматычны план далейшай работы — мастакоў. Прыступілі ўжо да работы над новымі эскізамі Е. Зайцаў — «Пахаванне Заслонава», Е. Красоўскі — «У партызанскім штабе» П. Гаўрыленка — «У рабства» А. Бембель — праект помніка загінуўшым партызанам, З. Азгур — статуя Г. Скарыны, Ахрэмчык — «Прыяёт самалётаў да партызан».

Мастакі Савецкай Беларусі — актыўныя ўдзельнікі барацьбы нашага народа супраць неаўдзячлівых нямецка-фашысцкіх агентаў.

П. ГАУРЫЛЕНА.

РЕДАКЦЫЙНАЯ КАЛІЯ. А1191.

## У ПОЛАЦКУ

Горад Полацк немцы залілі крывёю нявінных ахвяр, апаганілі старажытныя помнікі беларускай культуры. Акупанты забурдзілі горад сваёй вавывай, нахабнай салдатняй.

Яна аб'ядае і без таго даведзена да страшэннага голаду насельніцтва.

У апошні час нямецкія акупанцыйныя ўлады расклеілі па гораду загады, які праняе ўсю насельніцтва зладзець усе запасы харчавання. За малейшы зноўдзяны запас — расстрэл. На рабочага чалавека ў дзень выдаецца 200 грамаў хлеба і то не кожны раз. Збожжа, якое часамі прывозіла насельніцтва на млын, неадкладна забіраецца немцамі. Голад павялічваецца яшчэ і тым, што базар зусім не працуе, бо акупанты нікога не пускаюць у горад, таксама як нікога не выпускаюць з яго.

Нямецкія акупанты, што напаўзлі ў Полацк, дрыжаць у жыццельным страху перад партызанамі і Чырвонай Арміяй, прыходу якой з такім неадкладным чаканнем савецкія людзі. Жывёльны страх немцаў выказаў камандант гарнізона Баравухі Першага Гаушфман Трэмс. На нарадзе, скліканай па пытанню аб барацьбе з партызанамі, гэты кат з залатымі пярсцёнкамі на пальцах заявіў:

«Чырвоная Армія прарвала фронт і настулае. Лінія фронту і баі ідуць па гэты бок Вялікіх Лук (гэта было тады, калі Гельмльбае Ваўкія Луку ў сваіх руках). Не выключаю магчымасць маланкавага наступлення Чырвонай Арміі, і калі своечасова не

ачысціць гэту тэрыторыю ад партызан, дык адыход часцей і стварэнне вузлаў супраціўлення будзе не толькі затрудненым, але і немагчымым».

Але рукі кароткія ў нямецкіх бандытаў! З кожным днём расце партызанскі рух па Полаччыне. Бяспасныя партызаны не даюць спакою ворагу.

Немцы спажываюць сваю лютасць на мірным, безабаронным насельніцтве.

Дзень і ноч працуе фабрыка смерці — бандыцкае нямецкае гестапо, размешчанае ў будынку былога дома Чырвонай Арміі. Начальнік гестапо капітан Манзікамф і яго намеснік, афіцэр Фабрыус — галоўныя крывававыя каты. Па іх загаду па Полацку толькі за некалькі дзён было арыштавана звыш 700 чалавек.

Пасля праведзеных масавых арыштаў гестапаўцы пачалі нечуваныя здзекі над нявіннымі ахвярамі. Будынак гестапо агалашваўся крыкі і энкі людзей, якім выкручваюць ногі і рукі, загнаюць іголка пад ногі, паласуюць нажомі спіны.

Сваю зварыную расправу нямецкія акупанты завяршылі масавым расстрэлам арыштаваных. На ваколіцы каля Баравухі Другой яны сагналі насельніцтва і на яго вачах расстралілі сотні людзей. Арыштаваных выстрайвалі ў рад і ставілі тварам да выкапанага ямы. Ззаду іх ішоў нямецкі кат і біў асуджанаму драўлянай калатухай па галаве. Чалавек губляў прытомнасць і падаў у яму. За першым катам ішоў другі нямецкі кат з аўтама-

там і дзяржаў расправу, расстрэльваючы няшчасных на дне ямы.

Савецкія людзі вялі сябе ў час расстрэлу па-геройску. Дзяўчына Вера Наумаўна Смірнова перад смерцю крыкнула:

— Паміраю за радзіму, за прыгожае і шчаслівае жыццё пры Савецкай уладзе. Савецкія людзі ніколі не будуць рабамі фашыстаў! — Плюнуўшы ў твар канваіру, які яе зваў, яна дадала: — Каты пражыліся, ям не быць гаспадарамі нашай зямлі, вы ўсе эгіпеццы, як сабакі. Няхай жыве таварыш Сталін!

Баючыся народнай помсты, нямецкія бандыты рашылі сагнаць палачан «на мтынг», каб, па сутнасці, запалохаць іх пагрозамі, правакацыямі. На гарадскую плошчу было сагнана ўсё насельніцтва горада. Было абвешчана, што будзе выступань з прамоваю савецкі парашутыст, які быўцам-бы сусціўся з самалёта і добраахвотна здаўся немцам у палон. Ролі парашутыста разыгрываў мясцовы паліцэйскі, загрываў у гестапаўскай закуліснай. Але правакацыя правалілася з трэскам. Нягледзячы на пагрозы, насельніцтва пачало разыходзіцца з плошчы і да канца прамовы паліцэйскага перад трыбунаю не засталася ніводнага чалавека, акрамя нямецкіх душэгубаў і іх служак.

Вораг не пакінуў веру савецкіх людзей у хуткае вызваленне беларускай зямлі ад немцаў. Палачане змагаюцца. З кожным днём усё больш і больш жыхараў ідуць у партызанскія атрады, каб домсціль ворагаў за кроў і пакуты, якія немцы прынеслі на Беларусь.

В. ПЯТРОУ.